

**“ మధురమైన పిల్లలారా - తండ్రి సమానంగా పతితులను పావనంగా చేసే కర్తవ్యాన్ని
చేయండి, అప్పుడే తండ్రి హృదయము పై అభిష్టించగలరు ”**

ప్రశ్న:- ఎటువంటి పిల్లలలో గుణాల ధారణ సహజంగా అవుతుంది, వారి గుర్తులేవి ?

సమా:- ఏ పిల్లలైతే పాత బంధు-మిత్రులు, పాత ప్రపంచము నుండి బుద్ధియోగమును తొలగించి నిర్దోషులుగా అవుతారో వారిలో సర్వగుణాలు సహజంగా ధారణ అవుతాయి. వారు ఎప్పుడూ ఎవ్వరినీ నిందించి పరస్పరము హృదయాలను పాడు చేసుకోరు. తండ్రిని పూర్తిగా అనుసరిస్తారు. వికారులను(నల్లగా ఉన్నవారిని) సుందరమైనవారుగా(పవిత్రంగా), ఉప్పుగా ఉన్నవారిని మధురంగా మరియు పతితులను పావనంగా చేసే సేవకు ఋజువునిస్తారు. సదా హర్షితంగా ఉంటారు.

పాట:- ఈ ఆటనంతా ఎవరు రచించారు.....(కిస్నే యహ్ సబ్ భేల్ రచాయా.....)

ఓంశాంతి. ఇప్పుడు మనము ఈశ్వరీయ సంతానము లేక ఈశ్వరీయ సంప్రదాయానికి చెందిన వారమని పిల్లలకు తెలుసు. ఇంతకుముందు మనము ఆసురీ సాంప్రదాయము వారిగా ఉండేవారము. ఇప్పుడు మనకు ఈశ్వరీయ మతము లభిస్తుంది. ఈశ్వరీయ మతము ఏమి నేర్పిస్తుంది? పతితులను పావనంగా చేయడం. పతితపావన తండ్రి సంతానమైనందున మనము తండ్రి కర్తవ్యమును చేస్తున్నామా? లేదా? అనే ప్రశ్న ప్రతి ఒక్కరు తమను తామే ప్రశ్నించుకోవాలి. ప్రపంచములో అయితే తండ్రి, పిల్లల కర్తవ్యాలు వేరు వేరుగా ఉంటాయి. అనేక ప్రకారాలైన వ్యాపారాలు ఉన్నాయి. అనేక ప్రకారాలైన మతాలూ ఉన్నాయి. తండ్రిది ఒక మతమైతే పిల్లలది ఇంకో మతము. కానీ ఇది ఈశ్వరీయ మతము. మీరు తండ్రిని తెలుసుకున్నారు. ప్రపంచము కేవలము గానము చేస్తుంది. పతితపావనలైన తండ్రి వచ్చి ఎలా పావనంగా చేస్తారో ప్రపంచానికి తెలియదు. పతితపావనలైన తండ్రి మనలను పావనంగా తయారు చేసి, పావన స్వర్గానికి అధికారులుగా చేస్తున్నారని మీకు తెలుసు. ఇక్కడ మీ అందరిదీ ఒకే మతము. శ్రేష్ఠాతి శ్రేష్ఠమైన మతమును తండ్రియే వచ్చి ఇస్తారు. ఎవరైతే స్వయాన్ని ఈశ్వరీయ సంతానమని నిశ్చయము చేసుకుంటారో వారు తమ హృదయాన్ని ప్రశ్నించుకోవాలి. నిశ్చయము లేనివారు ఈ కర్తవ్యాన్ని చేయలేరు. బాబా పిల్లలుగానే అవ్వకుంటే వారు ఈ కర్తవ్యాన్ని చేయలేరు. పావనంగా అవ్వడమే తమ ముఖ్య ఉద్దేశ్యమని పిల్లలకు తెలుసు. చిత్రాలు కూడా ఎదురుగా ఉంచారు. నరుని నుండి నారాయణునిగా మరియు నారి నుండి లక్ష్మిగా అవ్వాలి. మనము లక్ష్మీనారాయణుల వంశమువారిగా తయారవ్వాలి. మనలను పావనంగా తయారు చేసేందుకు తండ్రి వచ్చారు. మనము తండ్రి కర్తవ్యాన్ని చేస్తున్నామా లేదా? అని స్వయాన్ని ప్రశ్నించుకోవాలి. తండ్రి ఏమి చేశారు? ఆసుపత్రి లేక విశ్వ విద్యాలయాన్ని తెరిచారు. పిల్లల కర్తవ్యము కూడా ఇదే. ప్రారంభములో తండ్రి వచ్చినప్పుడు ఇల్లు చిన్నదిగానే ఉండేది. మమ్మా గది కంటే చిన్నదిగా ఉండేది. అందులోనే పరమపిత పరమాత్మ వచ్చి హాస్పిటల్ లేక విశ్వవిద్యాలయాన్ని తెరిచారు. తర్వాత మెల్ల మెల్లగా భవనాలు మొదలైనవి తయారవుతూ వచ్చాయి. మొదట ఒక చిన్న వీధిలో బాబా ఇల్లు ఉండేది. తర్వాత నిదానంగా వృద్ధి చెందుతూ పోయింది. మరి పిల్లలు కూడా అదే కర్తవ్యాన్ని నిర్వహించాలి. తర్వాత శిక్షణను కూడా ఇవ్వాలి ఉంటుంది. విద్యావంతులే విశ్వవిద్యాలయాన్ని

తెరుస్తారు కదా. అవిద్యావంతులు కూడా తెరవవచ్చు తెరచి, ఎవరికైతే చడవడం, చదివించడం తెలుసో వారికి ఇస్తారు. మీరు ప్రిన్సిపాల్ అయ్యి నడిపించండి. దీని ద్వారా అనేకుల కళ్యాణము జరుగుతుంది. తండ్రి కూడా చెప్పున్నారు - బ్రాహ్మణులైన మీ కర్తవ్యమే - పతితులను పావనంగా చేయడం. ఎటువంటి పతిత కర్తవ్యాన్ని చేయరాదు. ఎప్పుడూ వికారాలకు వశమవ్వరాదు. ఇతరులకు పవిత్రులుగా అవ్వండి అని చెప్పడము చాలా మంచిది. పవిత్రుల ముందు అపవిత్రులు తల వంచి నమస్కరిస్తారని అర్థం చేయించబడ్తుంది. ప్రారంభములో భక్తిమార్గము ప్రారంభమైనప్పుడు సన్యాసులు లేరు. వారు తర్వాత వచ్చారు. ఆ సమయంలో సన్యాసులు ఎవ్వరూ జ్ఞానమిచ్చేవారు కాదు. సర్వవ్యాపి జ్ఞానము తర్వాత వెలువడింది. మొదట మాకు ఈశ్వరుడు, ఈశ్వరుని రచన గురించి తెలియదని చెప్పేవారు. వారు తండ్రి అని కూడా భావించేవారు కాదు. తండ్రి సర్వవ్యాపి ఎలా అవ్వగలరు? ఇప్పుడు తండ్రి పిల్లలైన మీకు అర్థం చేయిస్తూ ఉంటారు. సర్వవ్యాపి జ్ఞానమే భారతదేశాన్ని నిరుపేద దేశముగా, పరమాత్ముని నుండి విముఖులుగా, నాస్తికులుగా, అనాథలుగా చేసేసింది. ఇప్పుడు మీరు సనాథులుగా అయ్యారు. ఇతర అనాథలను కూడా సనాథులుగా చేసే పురుషార్థము చేయండి. ఎవరైతే మార్గదర్శకులుగా వస్తారో, వారు నాథునికి చెందినవారిగా చేసి ధనీ(నాథుని) వద్దకు తీసుకెళ్తారు కదా. ఆ ధనికుడైన బేహద్ తండ్రి నుండి బేహద్ వారసత్వము లభిస్తుందని వారికి కూడా ఆకర్షణ కలుగుతుంది. అనంతమైన వారసత్వము అనగా అనంతమైన విశ్వచక్రవర్తి పదవి. నరకము హద్దులోని ఆస్తి. నరకములో దుఃఖముంది. అందుకే దీనిని రాజ్యాధికారము అని అనరు. గాడిద బరువు అని అంటారు. ఇప్పుడు పిల్లలు తండ్రి సేవను చేయాలి. పతితులను పావనంగా చేయాలి. రోజంతా ఇదే కర్తవ్యాన్ని చేయాలి. పతితులను పావనంగా ఎలా చేయాలి? మొదట మనము పావనంగా అయ్యామా? మాలో ఏ వికారాలు లేవు కదా? మనకు పరమపిత పరమాత్మతో ఇంత ప్రీతి ఉంటే, ఆ ప్రీతికి ఋజువేమిటి? పతితులను పావనంగా చేసే కర్తవ్యములో ఉండడమే ఋజువు. ఈ కర్తవ్యమును చేయకుంటే స్వయం పావనంగా అవ్వలేదు, ఇతరులను పావనంగా చెయ్యలేదని అర్థము. ఈ కర్తవ్యము చేయకుంటే శ్రేష్ఠ పదవిని పొందలేరు. కల్ప-కల్పముల విషయమైపోతుంది. వీరి అదృష్టములో లేదని భావించబడుతుంది. ఈశ్వరుని పాండాక కూడా ఈ కర్తవ్యాన్ని నేర్చుకోలేకపోయారు. ఎవరైతే పావనంగా తయారుచేసే కర్తవ్యాన్ని నిర్వహిస్తూ ఉంటారో వారే తండ్రి హృదయములో స్థానము సంపాదించగలరు. మనుష్యులను గవ్వ నుండి వజ్ర సమానమైన దేవతలుగా తయారుచేసే పురుషార్థము చేయాలి. మమ్మా-బాబాలు కూడా అదే పురుషార్థమును చేస్తారు. బాబా కూడా సర్వీసు కొరకు వెళ్తారు. పిల్లల తనువులో ప్రవేశించి పతితులను పావనంగా తయారు చేసే మార్గాన్ని తెలియజేస్తారు. మనము వారిలాంటి సర్వీసు చేస్తున్నామా? అని మనలను మనము చూసుకోవాలి. ఒకవేళ చేయలేదంటే హృదయాన్ని అధిరోపించలేరు. చాలామంది మోహ కారణంగా చిక్కుకొని ఉంటారు. తండ్రి పై ఏకరస ప్రీతి ఉండాలి కదా. మిగిలిన వారందరి నుండి నిర్వీర్యులై చూపించాలి. పాత బంధు-మిత్రులు, పాత ప్రపంచము నుండి మోహము తొలగిపోవాలి. అది తొలగినప్పుడే గుణాలు ధారణ అవుతాయి. చాలామంది పిల్లలు రోజంతా ఏం చేస్తూ ఉంటారు. ఒకరి మనసును ఒకరు పాడు చేసుకుంటూ ఉంటారు, నిందించుకుంటూ ఉంటారు. ఫలానావారు ఇలా ఉన్నారు, వారు అలా ఉన్నారు అని చెప్పుంటారు. మనము ఏమి చేస్తున్నాము అని మొదట

మనలను మనము చూసుకోవాలి. తండ్రిని అనుసరిస్తున్నామా? అనుసరించినప్పుడే ఖుషీ పొందరని మట్టము పెరుగుతుంది. సర్వీసు చేసేవారు సదా సంతోషంగా, హర్షితంగా ఉంటారు. పేరు వెలువడ్తుంది కదా. తండ్రి చెప్పున్నారు - మీరు వనవాసంలో ఉండాలి. 8 చిరుగులు ఉన్న బట్టలు ధరించాలి. అటువంటి సమయం కూడా వస్తుంది. చిరిగిపోయిన దుస్తులు కూడా దొరకడము కష్టమైపోతుంది. అందుకే వీటన్నింటి నుండి మమత్వాన్ని తొలగించి వేయాలి. ఎవరైతే ఆసులీ బంధు-మిత్రులు మొదలైనవారు ఉన్నారో వారి నుండి బుద్ధియోగాన్ని తొలగించి వేయాలి. మనది ఉన్నతికళ (పైకి ఎక్కే కళ) అని చెప్పడానికి కూడా ఋజువునివ్వాలి కదా. ఎవరైతే మార్గదర్శకులై వస్తారో, వారు ఋజువునిస్తారు. సర్వీసు యోగ్యులుగా అవ్వాలి. డిస్సర్వీసు చేస్తూ ఉప్పునీరు వలె పరస్పరములో పోట్లాడుకుంటూ ఉండరాదు. డిస్సర్వీసు చేసేవారి పదవి భ్రష్టమైపోతుంది. మనుష్యులు పరస్పరంలో ఎంత ఉప్పు నీరుగా అవుతారో అడగనే వద్దు. వారిని చాలా మధురమైనవారిగా చేయడమే మీ పని. కానీ ఉప్పునీటి వంటి వారే దొరికినప్పుడు దానిని డ్రామా అని వ్రాత అని అంటారు. దీనిని కూడా సహనము చేయాలి. అయినా మనము ప్రీతితో ఉప్పును పరివర్తన చేసి మధురంగా తయారుచేయాలి. సూర్యునిలో ఎంత శక్తి ఉందో చూడండి - ఉప్పు నీళ్ళ సాగరము నుండి నీటిని పీల్చుకొని మధురంగా తయారు చేస్తాడు. ఇది కూడా తాను చేసే సేవయే కదా. అందుకే ఇంద్రదేవుడు వర్షాన్ని కురిపిస్తాడని అంటారు. కనుక పిల్లలలో కూడా అంత శక్తి ఉండాలి. అంతేగాని ఇంకా ఉప్పుగా తయారు చేయరాదు. కొంతమంది ఉప్పుగా చేసేవారు కూడా ఉన్నారు. వారి ముఖాలు ప్రత్యక్షమైపోతాయి. ఉప్పుగా ఉన్నవారి ముఖము వికారంగా(నల్లగా), మధురముగా ఉన్నవారి ముఖము సుందరంగా(తెల్లగా) ఉంటుంది. మీరు స్వయము సుందరంగా అయ్యి నల్లగా ఉన్న ఇతరులను కూడా సుందరంగా తయారు చేయాలి. తండ్రి ఎంత దూరము నుండి వచ్చి ఈ సేవను నేర్పిస్తున్నారు! పతితులను పావనంగా చేయడమే తండ్రి సేవ. అనేకులను పావనంగా చేస్తే బాబా బహుమానము కూడా ఇస్తారు. మేము ఎంతమందిని సుందరమైనవారిగా తయారు చేశామని మీ మనసును ప్రశ్నించుకోవాలి. ఒకవేళ చేయడం లేదంటే తప్పకుండా ఏదో ఒక కుకర్త చేస్తున్నారనే అర్థము. తండ్రి మతమును అనుసరించకుంటే కుకర్తలే చేస్తారు. తర్వాత పావనంగా తయారుచేసేవారి ముందు బరువులు మోయవలసి వస్తుంది. ఎవరిలో శక్తి ఉంటుందో వారు బాబా మమ్ములను ఎక్కడికైనా పంపండి అని ధైర్యంగా చెప్తారు. ఆసుపత్రులైతే ఎన్నైనా తెరవవచ్చు. కానీ మంచి డాక్టర్లు కూడా ఉండాలి కదా. ఉల్టా-సుల్టా మందులు ఇచ్చి రోగులను చంపే డాక్టర్లు కూడా ఉంటారు. ఇక్కడైతే ఇది ఈశ్వరీయ దర్బారు. తండ్రి వద్ద అందరి ఖాతాలు ఉన్నాయి. వారు అంతర్యామి కదా. పిల్లలందరి ఆంతర్యము వారికి తెలుసు. ఇతడు బాహర్యామి. ఇతడు కూడా ఇతరులను పావనంగా చేసే పురుషార్థము చేస్తూ ఉంటాడు. ఎవరు పావనంగా అవ్వరో వారు శిక్షలను అనుభవించి తమ తమ విభాగాలలోకి వెళ్ళిపోతారు. అందరూ తమ తమ పాత్రను అభినయించాలి. నెంబరువారుగా రావాలి. ముందో లేక వెనుక నుండో వస్తారు కదా. మధ్యలో అయితే రాలేరు. ఎటువంటి వృక్షమో అటువంటి ఫలమే వస్తుంది. అందులో వ్యత్యాసముండదు, ఇప్పుడు వృక్షము బాగా విస్తారమై చెల్లాచెదురైపోయింది. ఒక్కొక్కరు ఒక్కొక్క ధర్మములోకి బదిలీ అయిపోయారు. ప్రతీ దేశము సంఖ్య ఎంతో చెప్పలేము. ప్రతి ఒక్కరి పద్ధతులు ఎవరివి వారివే. మూలవతనములో ఎలా ఉండేవారమో మీకు తెలుసు. నెంబరువారు

పురుషార్థానుసారము లెక్కాచారములు సమాప్తము చేసుకొని అందరూ అక్కడకు వెళ్లి ఉండాలి. పైన నిరాకార ఆత్మల వృక్షముంది. ఎంత జాగాను తీసుకొని ఉండవచ్చు? చాలా కొద్దిగా ఉంటుంది. ఉదాహరణానికి ఆకాశ తత్వమేమో చాలా పెద్దది, కానీ మనుష్యులు చాలా కొద్ది స్థలములోనే ఉంటారు కదా. ఎంత స్థలములో మనుష్యులున్నారో అర్థమౌతుంది. సాగరములో అయితే మనుష్యులు ఉండరు. భూమి పైనే మనుష్యులున్నారు. సాగరము అంతు తెలుసుకోలేము, అసంభవము. పైకి వెళ్లేందుకు ప్రయత్నము చేస్తారు. కానీ అది అంతములేనిది కదా. పతితులను పావనంగా చేయండని తండ్రిని పిలుస్తారు. అక్కడకు వెళ్లి ఆకాశ తత్వము అంతు తెలుసుకోమని కాదు. మనము ఆత్మలము పైన(పరంధామములో) నివసించువారము. అందులోనూ అక్కడ చాలా కొద్ది స్థానమునే తీసుకుంటాము. ఆకాశ తత్వమైతే చాలా పెద్దది. అక్కడ కూర్చొని ఈశ్వరుడు ఆకాశతత్వము ఎంత పెద్దగా ఉందని కొలుస్తూ ట్రయల్ చేస్తూ ఉంటాడని కాదు. ఎప్పుడూ బుద్ధిలో ఈ ఆలోచన కూడా రాజాలదు. పాత్రాభినయము గురించే వారి బుద్ధిలో ఉంటుంది. మహాతత్వమును గూర్చి తెలుసుకోవాలని పరిశోధిస్తూ కూర్చోరు. ఇక్కడ నుండి వెళ్లగానే స్థానములో కూర్చోనేస్తారు. అక్కడ ఏ ప్రయత్నమూ చేయరు. బాబా చెప్తున్నారు - నేనేమి ఈ ప్రయత్నము చేయను. ఇది అంతులేనిది. మంచిది. అంతమును తెలుసుకోవడం వల్ల లాభమేముంది? - లాభమేమీ లేదు. పతితులను పావనంగా చేయడములోనే లాభముంది. ఆత్మలు నిర్వాణధామము నుండి ఇక్కడకు వచ్చి పాత్రాభినయము చేస్తాయి. తండ్రి కూడా వచ్చి పాత్రను అభినయిస్తారు. అది శాంతిధామము. అది చూడాలి, ఇది చూడాలి అని అక్కడ సంకల్పము కూడా ఉత్పన్నమవ్వదు. ఇక్కడ మనుష్యులు ఏమేమో చేస్తూ ఉంటారు. ఎంత కష్టముతో అంత్యమును తెలుసుకునేందుకు వెళ్తారు! సమయము చాలా తక్కువగా ఉందని పిల్లలకు తెలుసు. యుద్ధము ప్రారంభమయ్యిందంటే వారి మాటలు మొదలైనవన్నీ ఆగిపోతాయి. ఆకాశములో వచ్చి పోవడం కూడా నిలిచిపోతుంది. వీరంతా ధనాన్ని వ్యర్థ పరుస్తున్నారు, లాభమేమీ లేదు. ఎవరైనా వెళ్తారనుకోండి, వచ్చి ఏమైనా చెప్పారనుకోండి - దీని వలన సమయము, శక్తి మరియు ధనము వ్యర్థమౌతుంది. పిల్లలైన మీది తప్ప అందరి పరిస్థితి ఇదే. ఏ పిల్లలైతే స్వయం పురుషార్థము చేసి వెళ్లి అందరికీ తండ్రి పరిచయమును ఇవ్వాలని ఉంటుందో, అందరికీ తండ్రి ఆస్తిని ఇష్టించాలని ఉండే పిల్లలకు మాత్రమే ఈ పరిస్థితి ఉండదు. ఈ డ్రామాలో బాబా పాత్ర సర్వ శ్రేష్ఠమైనది. నూతన ప్రపంచాన్ని స్థాపన చేసేందుకు అర్హులుగా చేయడము. ఇప్పుడు సృష్టి చివరి దశకు వచ్చేసింది. మనుష్యులు ఎంతగా తల కొట్టుకుంటున్నా సమయాన్ని వ్యర్థం చేసుకుంటున్నా. ఎవరెస్ట్ శిఖరం పైన వెళ్లి నిలిచినా లాభమేముంది? ముక్తి-జీవన్ముక్తులైతే లభించవు? పోతే ప్రపంచములో దుఃఖమే దుఃఖముంది. ఇప్పుడు మీ బుద్ధి సంపన్నముగా అయిపోయింది. ఇతరులను తండ్రి సమానంగా తయారు చేసేందుకు మీరు పురుషార్థము చేస్తారు. స్కూల్లోని టీచర్లకు, ప్రధానోపాధ్యాయులకు కూడా దీనిని అర్థం చేయించండి. అనంతమైన చరిత్ర-భూగోళాలను నేర్పించరు. సత్యయుగము నుండి త్రేతా యుగము, ద్వాపర-కలియుగాలుగా ఎలా అవుతాయి? ఇవి అనంతమైన చరిత్ర-భూగోళాలు. దీనిని తెలుసుకొనడం వలన మీరు చక్రవర్తులుగా అవుతారు. మనము ఈ ప్రపంచ చరిత్ర-భూగోళాలను అర్థం చేయిస్తాము. సృష్టి చక్రము ఎలా తిరుగుతూ ఉందో మీరు వచ్చారంటే మేము మీకు పరమపిత పరమాత్ముని పరిచయమును ఇస్తాము అని చెప్పండి. వారిని

నిరాకారులని అంటారు. వారి జీవిత చరిత్రను వినిపిస్తాము. బ్రహ్మయోగులైతే బ్రహ్మతత్వ జ్ఞానమును మాత్రమే ఇస్తారు. బ్రహ్మము సర్వవ్యాపి అని అంటారు. పరమాత్మ అయితే జ్ఞానసాగరులు. తత్వాన్ని జ్ఞాన సాగరమని అనరు. తండ్రి పిల్లలను కూడా తమ సమానము జ్ఞానసాగరులుగా తయారు చేస్తారు. కానీ తత్వాలు తమ సమానంగా ఎలా తయారు చేస్తాయి. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ థాంక్స్ కోర్సు ముఖ్య సారము :- ఆత్మిక పిల్లలకు ఆత్మిక శంకెనమస్తే.

1. పైకి ఎక్కే కళకు(ఉన్నతయ్యే కళకు) ఋజువునివ్వాలి. అందరి నుండి మోహమమతలను తొలగించి సర్వీసుకు యోగ్యులుగా అవ్వాలి. మిమ్ములను మీరు పరిశీలించుకోవాలి. ఇతరులను నిందించి పరస్పరము హృదయాలను పాడు చేసుకోరాదు. ఎటువంటి కుకర్తలూ చేయరాదు.
2. తండ్రి సమానము దయా హృదయులుగా అవ్వాలి. గవ్వ నుండి వజ్ర సమానంగా అయ్యే పురుషార్థము చేయాలి. ఉప్పునీటి వంటివారిని(సులభంగా విడిపోయేవారిని) మధురంగా తయారుచేసే సేవ చేయాలి.

వరదానము :- “ మాస్టర్ దాతలుగా అయ్యి సంతోషాల ఖజానాను అందరికీ పంచగలిగే సర్వుల ఆశీర్వాదాలకు పాత్ర భవ ”

వర్తమాన సమయంలో అందరికీ అవినాశి సంతోషము చాలా అవసరము. అందరూ సంతోషానికి భిక్షారులుగా ఉన్నారు. మీరు దాత పిల్లలు. దాత పిల్లల కర్తవ్యము - ఇవ్వడం. మీ సంబంధ-సంపర్కములోకి ఎవరు వచ్చినా వారికి సంతోషాన్ని ఇస్తూ వెళ్లండి. ఎవ్వరూ ఖాళీ చేతులతో వెళ్లరాదు. మీరు అంత భర్పూర్గా(నిండుగా) ఉండాలి. ప్రతి సమయంలో నేను మాస్టర్ దాతగా అయ్యి అందరికీ సంతోషమునిస్తున్నానా లేక స్వయం నా అంతకు నేను సంతోషంగా ఉన్నానా! అని పరిశీలించుకోండి. ఇతరులకు ఎంతెంత ఇస్తూ ఉంటారో, అంతంత అందరి ఆశీర్వాదాలకు పాత్రులుగా అవుతారు. ఈ ఆశీర్వాదాలు సహజ పురుషార్థులుగా చేసేస్తాయి.

నెగ్లెంట్ :- “ సంగమ యుగములని ప్రాప్తులను గుర్తుంచుకుంటే దుఃఖము, వ్యాకులత కలిగించే మాటలు గుర్తుకు రావు ”